

# वीरांगनाएं फिर मुख्यमंत्री से मिलने निकली, पुलिस ने रोका तो मुंह में घास लेकर नतमस्तक हुईं

जयपुर, (का.प्र.)। पिछले 10 दिन से धरना दे रही पुलवामा शहीदों की वीरांगनाओं ने गुरुवार को फिर मुख्यमंत्री आवास की तरफ कूच किया, लेकिन उन्हें राजभवन चौराहे पर पुलिस ने रोक लिया। इस दौरान वीरांगनाओं ने पुलिस के आगे मुंह में हरी घास लेकर जमीन पर लेटकर नतमस्तक होकर गुहार लगाई और कहा कि वह अपनी मांग को लेकर मुख्यमंत्री तक जाना चाहती हैं, उन्हें मुख्यमंत्री से मिलने दिया जाए।

तीन वीरांगनाएं जयपुर में 7 दिन शहीद स्मारक पर धरना देने के बाद पिछले 3 दिन से पूर्व उप मुख्यमंत्री सचिन पायलट के बंगले के बाहर धरना दे रही हैं। गुरुवार दोपहर बाद किरोड़ी लाल मीणा के साथ वीरांगनाओं ने मुख्यमंत्री आवास की ओर कूच किया, जहां पुलिस ने उन्हें रोक लिया। इसके बाद वीरांगनाओं ने आदिवासी परंपरा के अनुसार मुंह में हरी घास लेकर पुलिस से दंडवत होकर निवेदन किया कि उन्हें मुख्यमंत्री अशोक गहलोत से मिलने दिया जाए। दरअसल आदिवासी समाज में परंपरा है कि किसी भी फरियाद या विनती को मुंह में हरी घास लेकर करने से वो पूरी होती है। वीरांगनाओं ने कहा कि हमें 10 दिन हो गए धरने पर बैठे हुए। बेमौसम बारिश में हम भीग रहे हैं, लेकिन प्रदेश की गहलोत सरकार इस कदर गंभी-बहरी हो चुकी है कि उन्हें हमारी मांग सुनाई नहीं दे रही है, इसलिए हम सीएम गहलोत से मिलने के लिए उनके आवास पर जा रहे हैं, लेकिन पुलिस ने एक बार फिर तानाशाही रुख अपनाते हुए हमें रोक लिया। हमें मिलने नहीं दिया जाए। उन्होंने कहा कि ये छोटी सी मांग सरकार नहीं मान रही है। किरोड़ी लाल मीणा ने कहा कि बड़ा दुर्भाग्य है कि राजस्थान की वीरांगनाओं को अपनी चुनी हुई सरकार के नेता से मिलने के लिए गुहार लगाना पड़ रहा है। सरकार इस कदर गंभी-बहरी हो चुकी है कि उन्हें इन वीरांगनाओं के आंसू भी दिखाई नहीं दे रहे हैं। मीणा ने कहा कि जब तक सरकार उनकी मांगों को पूरा नहीं करती धरना जारी रहेगा।

गुरुवार को मुख्यमंत्री अशोक गहलोत ने टवीट कर अपनी मजबूरी जताते हुए कहा कि कैसे इस मामले में शहीदों के बच्चे की जगह शहीदों के दूसरे परिजनों को नौकरी दे सकते हैं, अगर वह ऐसा करेंगे तो शहीदों के उन बच्चों का क्या होगा। इधर इस मामले



पुलवामा शहीदों की वीरांगनाओं ने गुरुवार को फिर मुख्यमंत्री आवास की तरफ कूच किया, जब पुलिस ने उन्हें रोका तो मुंह में हरी घास लेकर जमीन पर लेटकर नतमस्तक होकर सीएम से मिलने की गुहार लगाई।

में मध्यस्थ बनाए गए मंत्री प्रताप सिंह खाचरियावास ने अपने आपको इस मामले से किनारे कर लिया है। खाचरियावास ने गुरुवार को जयपुर में मीडिया से बात करते हुए कहा कि देवर को नौकरी देने के लिए हम तैयार हो गए थे, लेकिन उसके बाद मुख्यमंत्री का

टवीट आ गया और मुख्यमंत्री के टवीट आने के बाद किसी मंत्री को पास बोलने को कुछ रह नहीं जाता। खाचरियावास ने कहा कि अब यह मामला मुख्यमंत्री के पास है। हम तो उसी दिन इस मामले को खत्म कर रहे थे। ऐसे में अब हमारे पास बोलने को कुछ बचा नहीं है।

खाचरियावास ने कहा कि अब हम मंत्री के नाते ज्यादा से ज्यादा मुख्यमंत्री से इस बात की रिक्वेस्ट कर सकते हैं कि वीरांगना के मामले को सुलझाए। खाचरियावास ने कहा कि मुख्यमंत्री के कहने पर ही हम दो दिन पहले वीरांगनाओं से वार्ता करने पहुंचे थे,

- खाचरियावास का मध्यस्थता करने से इंकार, कहा, "मुख्यमंत्री के टवीट के बाद कुछ नहीं बोल सकता"
- किरोड़ी ने कहा, "मांगे नहीं मानने तक जारी रहेगा धरना"

लेकिन उसके बाद जब मुख्यमंत्री अशोक गहलोत ने टवीट कर दिया तो हमारे पास कुछ नहीं बचा। वैसे भी मुख्यमंत्री हम मंत्रियों से पूछ कर तो टवीट करते नहीं हैं।

उल्लेखनीय है कि गहलोत के कहने पर तीनों वीरांगनाओं से बात करने मंत्री प्रताप सिंह खाचरियावास और मंत्री शकुंतला रावत पहुंची थीं। उन्होंने वीरांगनाओं की मांगों को मानने के लिए हां भी कर दिया था, लेकिन जब मुख्यमंत्री अशोक गहलोत टवीट कर साफ कर दिया कि वीरांगना के देवर को नौकरी देने में कानूनी अड़चन है तो अब मंत्री प्रताप सिंह खाचरियावास ने इस मामले में मध्यस्थता करने से हाथ खींच लिए हैं।

# वीरांगनाओं ने पूछा सवाल, "आखिर मुख्यमंत्री क्यों कतरा रहे हैं मिलने से?"

## दसवें दिन भी जारी रहा डॉक्टर किरोड़ी लाल मीणा का धरना। मीणा ने कहा निष्ठुरता की सीमा पार कर रहे हैं मुख्यमंत्री

जयपुर। न्याय की मांग को लेकर पिछले 10 दिनों से धरने पर बैठी वीरांगनाओं का गुस्सा गुरुवार को एक बार फिर फूट पड़ा। तेज बारिश में वीरांगनाएं धरना स्थल सचिन पायलट के आवास से मुख्यमंत्री आवास की ओर से कूच कर गईं। यहाँ पुलिस कर्मियों के साथ उनकी जोरदार झड़प भी हुई। उन्होंने दौतों में तिनका दबाकर शरणागत होते हुए शहीदों के सम्मान की बात कही। दोपहर बाद तीन बजे वीरांगनाएं बारिश की परवाह किए बिना के मुख्यमंत्री आवास की ओर कूच कर

गईं। यहाँ बैरिकेडिंग लगाकर पुलिस कर्मियों ने वीरांगनाओं को रोकने की पूरी कोशिश की। हालात बिगड़ते देखकर सांढव किरोड़ी मीणा भी मौके पर पहुंच गये और उन्होंने वीरांगनाओं को रोककर शांति स्थापित की। काफी देर तक झड़प के बाद वीरांगनाओं ने याचना करते हुए कहा कि यह सरकार की हठधर्मिता है कि पिछले 10 दिन से धरने पर बैठने के बावजूद हमारी बात नहीं सुनी जा रही है। मुख्यमंत्री के पास इतना भी समय नहीं है कि हमारे पति देश की रक्षा के लिए कुरबान हो

गए उनसे मिलकर उनका दर्द जान सकें। वीरांगनाओं ने अपना दर्द बयान करते हुए कहा कि उन्हें पता है कि उनका घर कैसे चल रहा है। हम अपने देवर को नौकरी दिलाना चाह रहे हैं इसमें क्या हम मुख्य मंत्री की बेटे की नौकरी छीन रहे हैं। डॉक्टर किरोड़ी मीणा ने कहा कि वीरांगनाएं 10 दिन से धरने पर बैठी हैं लेकिन सरकार के कान पर जूं तक नहीं रेंग रही। वीरांगना मंजू जाट आमरण पांच दिन से अनशन पर है एक और वीरांगना को किसी तरह का खतरा हुआ

# राज्य सरकार ने पेश किया शहर का दस साल का विजन प्लान

जयपुर, (का.सं.)। राजस्थान हाईकोर्ट की ओर से दिए आदेश की शरणा में राज्य सरकार की ओर से पालना में दस साल का विजन प्लान अदालत में पेश किया गया है। मुख्य सचिव की ओर से पेश इस प्लान में सफाई, पार्किंग, यातायात, अतिक्रमण और आवारा पशुओं को लेकर बनाई योजना की जानकारी दी गई है।

- राजस्थान हाईकोर्ट की ओर से आदेश की पालना में सरकार की ओर से मुख्य सचिव ने पेश किया प्लान

मुख्य सचिव ऊषा शर्मा की ओर से पेश विजन प्लान में कहा गया है कि शहर की सफाई व्यवस्था नगर निगम से संबंधित है। ग्रेटर और हेरिटेज निगम ने वार्डवार सर्वे कर सफाई व्यवस्था को दुरुस्त करने के लिए अलग-अलग श्रेणियां बनाई हैं। इसके तहत डोर टू डोर कचरा एकत्रित कर उसका परिवहन किया जाएगा। सार्वजनिक सड़कों की सफाई के साथ ही कचरा डीपो से कचरा एकत्र कर उसका परिवहन किया जाएगा। वहीं शहर में रात्रिकालीन और मशीनों से सफाई की जाएगी। इसके अलावा सफाई के हालातों को मानने के लिए मौके पर समय-समय पर निरीक्षण किया जाएगा और कचरा फैलाने वालों से केयरिग चार्ज वसूला जाएगा। इसके

अलावा कचरा निस्तारण के लिए केन्द्रीयकृत कंपोस्ट प्लांट स्थापित किया जाएगा और शहर में मेटेरियल रिकवरी सुविधा शुरू की जाएगी। इसके साथ ही कॉमन बायो-मेडिकल ट्रीटमेंट सुविधा के साथ ही कचरागाह पर बायो माईनिंग प्रोजेक्ट शुरू किया जाएगा। वहीं स्वच्छ भारत मिशन के तहत कचरे को ऊर्जा में बदलने के लिए सॉलिड वेस्ट प्रोसेसिंग प्लांट स्थापित किया जाएगा और एसटीपी प्रोजेक्ट्स पर भी फोकस किया जाएगा। मुख्य सचिव की ओर से पेश कर बताया गया कि जेडीए और टैफिक पुलिस मौजूदा परिवहन व्यवस्था में सुधार लाएंगी। इसके तहत चौराहों के हालात में सुधार के साथ ही दुर्घटना वाले स्थानों को हटाकर सड़कों पर संकेत और मार्किंग की

जाएगी। इसके साथ ही आवश्यकता होने पर आरओबी, आरयूबी और एलिबेडेड रोड निर्माण के साथ ही रोड लाइटों को दुरुस्त किया जाएगा। इसके अलावा ट्रैफिक पुलिस ने ट्रैफिक व्यवस्था में सुधार करने के लिए कई अभिनव प्रोजेक्ट भी शुरू किए हैं। इसके अलावा प्रदूषण को कम करने के लिए जेसीटीएसएल की ओर से तीन सौ इलेक्ट्रिक बसें भी शुरू की जाएगी। मुख्य सचिव की ओर से अदालत को बताया गया कि पार्किंग व्यवस्था को सुदृढ़ करने अतिक्रमण हटाने और आवारा पशुओं की समस्या समाप्त करने के लिए नगर निगम और जेडीए ने सर्वे कर विस्तृत रिपोर्ट तैयार कर ली है। गौरतलब है कि शहर को वर्ड क्लास सिटी बनाने को लेकर सुप्रीम कोर्ट से मामला हाईकोर्ट में भेजा गया था। हाईकोर्ट ने इसे वर्ष 2015 में स्थापित प्रसंजान के तौर पर दर्ज कर समय-समय पर राज्य सरकार को दिशा-निर्देश जारी किए वही गत 31 जनवरी को हाईकोर्ट ने राज्य सरकार से शहर के विकास को लेकर दस साल का विजन प्लान पेश करने को कहा था।

## कोरोना से एक संक्रमित की मौत

जयपुर। प्रदेश में गुरुवार को कोरोना से एक संक्रमित की मौत हो गई है। वहीं इस बीच पांच नए मरीज सामने आए हैं। इधर पिछले चौबीस घंटों में केवल तीन ही मरीज रिकवरे हुए हैं। राज्य में फिलहाल 28 नए एक्टिव केस मौजूद हैं। प्रदेश में गुरुवार को राजसमंद में 3 और जयपुर में 2 नए संक्रमित मिले हैं। इससे पहले राज्य में बुधवार को दो ही रोगी पाए गए थे। इधर आज काफी दिनों बाद राजधानी जयपुर में कोरोना से एक संक्रमित की मौत हो गई है। इसके साथ ही राज्य में अब तक इस बीमारी से 9656 लोगों की जान जा चुकी है। प्रदेश में पिछले चौबीस घंटों में केवल तीन ही मरीज ठीक हुए हैं। फिलहाल राज्य में 28 एक्टिव केस मौजूद हैं। इनमें उदयपुर में 16, जयपुर में 5, राजसमंद में 3, अजमेर में 2 और अलवर व जैसलमेर में 1-1 मामला है।

## कांस्टेबल के प्राइवेट पार्ट में डाला पेट्रोल

जयपुर। राजधानी के शिप्रा पथ थाने में होली खेलने के दौरान शराब के नशे में सौथी कांस्टेबल के प्राइवेट पार्ट में पेट्रोल डालने का मामला सामने आया है। जब कांस्टेबल की तबीयत बिगड़ी गई तो उसे पास ही के राजकीय अस्पताल में ले जाया गया जहां डॉक्टर के पृष्ठे पर सौथी पुलिसकर्मियों ने बताया की एलर्जी होने से तबीयत खराब हुई है। पूरी घटना 8 मार्च की बताई जा रही है। जयपुर के नंबर वन थाने का अवादा जीत चुके शिप्रा पथ थाने में शराब के नशे में पुलिसकर्मियों पेट्रोल की होली खेल रहे थे। थाने में शराब के नशे में पुलिस के जवान होली की मस्ती में सारी मर्यादाओं को लांघते हुए शराब पीते दिखे। होली खेलने के दौरान सौथी

जवानों ने थाने में जमकर शराब पी और इसी दौरान कांस्टेबल रोशन, सवाई और छोट्टी को मस्ती सूझी और 50 वर्षीय अंधेड साथी चेतक ड्राइवर कांस्टेबल को पकड़ लिया। कांस्टेबल ने विरोध किया तो तीनों ने पास ही में रबी पेट्रोल की बोतल उठाई और जबरन कांस्टेबल के प्राइवेट पार्ट में डडेल दी। पेट्रोल डालते ही कांस्टेबल की तबीयत बिगड़ गई और पूरा थाना स्टाफ सकुते में आ गया। आनन-फानन में बेहोशी की हालत में कांस्टेबल को पास ही के राजकीय अस्पताल ले जाया गया। डॉक्टर से पृष्ठे पर सौथी पुलिसकर्मियों ने बताया कि एलर्जी होने की वजह से तबीयत बिगड़ी है। उसके बाद उसे घर छोड़ दिया गया।

# 'राजस्थान पैरा मेडिकल काउंसिल' में पंजीकृत होने के लिये प्रदेश का मूल निवासी होना जरूरी नहीं'

## हाईकोर्ट में पैरा मेडिकल काउंसिल में पंजीकृत होने के लिये इस शर्त को रद्द करने के लिये याचिका दायर की

जयपुर, (का.सं.)। राजस्थान हाईकोर्ट में वीरेंद्र कुमार तथा 11 अन्य याचिकाकर्ताओं ने रिट याचिका दायर करते हुए अदालत से गुहार की है कि 'राजस्थान पैरा मेडिकल काउंसिल' में पंजीकृत होने के लिये राजस्थान का मूल निवासी होने की शर्त को रद्द किया जाए। याचिकाकर्ताओं ने अदालत से यह भी गुहार की है कि अगर उन्हें राजस्थान पैरा मेडिकल काउंसिल में पंजीकरण नहीं किया जा सकता तो भी उन्हें 'असिस्टेंट रेडियोग्राफर' के पद पर नियुक्त किये जाने के लिये योग्य घोषित किया जाये। बहरहाल हाईकोर्ट में वकीलों की हड़ताल के कारण इस मामले में सुनवाई नहीं हो पाई है परंतु मामले को जानने वाले वकीलों ने कहा है कि उन्हें उम्मीद है कि अदालत इस मामले में जल्द सुनवाई करेगी। इस मामले में याचिकाकर्ताओं की ओर से अधिवक्ता अरविंद कुमार शर्मा और उनके सहायक आनंद कुमार शर्मा ने याचिका दायर की है। वर्तमान

याचिका में याचिकाकर्ता का कहना है कि वे उत्तरप्रदेश मेडिकल फैकल्टी के सदस्य हैं। उन्होंने अपनी याचिका में बताया कि राजस्थान पैरामेडिकल काउंसिल ने 14 दिसम्बर 2022 को उत्तर प्रदेश मेडिकल काउंसिल को पत्र लिखकर कहा कि अगर उस सदस्यों की सदस्यता उत्तरप्रदेश मेडिकल फैकल्टी ने रद्द नहीं की तो राजस्थान पैरा मेडिकल काउंसिल को पंजीयन के लिये आवेदन को रद्द करना पड़ेगा।

उल्लेखनीय है कि इसी विवाद से जुड़े एक अन्य मामले में याचिकाकर्ताओं ने राजस्थान हाईकोर्ट का दरवाजा खटखटाया था, क्योंकि राजस्थान पैरामेडिकल काउंसिल द्वारा असिस्टेंट रेडियोग्राफर के पद की नियुक्ति के लिये जारी विज्ञापित के संदर्भ में दायर उनके आवेदनों को रद्द कर दिया गया था। तब राजस्थान हाईकोर्ट ने अंतरिम आदेश जारी किये कि याचिकाकर्ता पद के लिये आवेदन देने के लिये योग्य हैं, परंतु अदालत

- वकीलों की हड़ताल के कारण इस मामले में सुनवाई की तारीख तय नहीं हो पाई है परंतु मामले को जानने वाले वकीलों ने कहा है कि उन्हें उम्मीद है कि अदालत इस मामले में जल्द सुनवाई करेगी
- याचिकाकर्ताओं का कहना है कि संविधान के अनुच्छेद 16(1), 16(2) और 16(3) के तहत राज्य सरकारें किसी भी व्यक्ति के मूल निवास के आधार पर भेदभाव नहीं कर सकतीं

ने यह भी कहा था कि याचिकाकर्ताओं की राजस्थान पैरामेडिकल काउंसिल में सदस्यता और भर्ती प्रक्रिया के परिणाम अदालत के अंतिम आदेश पर निर्भर करेंगे। याचिकाकर्ताओं का कहना है कि प्रदेश के स्वास्थ्य विभाग ने 20 फरवरी 2023 को राजस्थान पैरा मेडिकल काउंसिल (अपेन्डमेंट) रेगुलेशन-2023 अधिकारिक गजट में प्रकाशित कर दिये जिसमें नियम 42 का संशोधन किया गया और पैरा मेडिकल काउंसिल

राजस्थान पैरा मेडिकल काउंसिल के सदस्य ही नियुक्तियों के लिये आवेदन भेज सकते हैं।

परंतु नये संशोधित नियमों से स्पष्ट होता है कि राज्य सरकार याचिकाकर्ताओं को राजस्थान पैरा मेडिकल काउंसिल का सदस्य नहीं बनाने देना चाहती ताकि वह 'असिस्टेंट रेडियोग्राफर' के पद पर नियुक्ति के लिये आवेदन नहीं दे पाये। उनका कहना है कि संविधान के अनुच्छेद 16(1), 16(2) और 16(3) के तहत राज्य सरकारें किसी भी व्यक्ति के मूल निवास के आधार पर भेदभाव नहीं कर सकतीं। याचिकाकर्ताओं का यह भी कहना है कि संविधान के अनुच्छेद 19(1) (जी) के तहत किसी भी व्यक्ति के पास यह अधिकार होता है कि भारत में कहीं पर भी रहे और कोई भी कार्य या व्यापार करे। परंतु राज्य सरकार के इस फैसले को मेडिकल काउंसिल का सदस्य होने के लिये प्रदेश का मूल निवासी होना पड़ेगा, यह असंवैधानिक है।

याचिकाकर्ताओं का कहना है कि 15 दिसम्बर 2022 को असिस्टेंट रेडियोग्राफर के पद की नियुक्ति के लिये जारी विज्ञापन में लिखा गया है कि

## विवाहिता ने जहर खाया, अस्पताल में मौत

जयपुर (कासं)। करघनी इलाके में विवाहिता ने सुसाइड नोट लिखकर जहर खा लिया। तबीयत खराब होने पर परिजनों ने उसे एएसएमएस हॉस्पिटल में भर्ती कराया, जहां इलाज के दौरान महिला की मौत हो गई। करघनी पुलिस ने एस.एम.एस. हॉस्पिटल की मॉर्चरी में पोस्टमार्टम के बाद शव परिजनों को सौंप दिया। मुतका के बेड के नीचे मिले सुसाइड नोट को पुलिस ने जब्त कर लिया है। पति की रिपोर्ट पर आत्महत्या के लिए उत्तरसूचना का मामला दर्ज कर जांच शुरू कर दी है। पुलिस ने बताया कि मुतका बबीता (32) खोरा बिसल करघनी की नौकरी वाली थी। वह अनपेक्षित पति नेमोचंद (34) और बेटे रिशु (9) व गनुू (5) के साथ यहां रहती थी। गत 5 मार्च को दोपहर करीब 1 बजे बबीता ने घर पर

जहर खा लिया। मां की तबीयत खराब होते देखकर बेटे ने पिता को कॉल कर बताया। घर पहुंचने पर नेमोचंद को बबीता बेहोशी की हालत में मिली, जिसे तुरंत कार्वटिया हॉस्पिटल में भर्ती करवाया। बबीता का हालत गंभीर देखकर उसे एएसएमएस हॉस्पिटल रेफर कर दिया गया। जहां इलाज के दौरान 7 मार्च को बबीता की मौत हो गई। पुलिस ने पोस्टमार्टम करवाकर शव परिजनों को सौंप दिया। मुतका के पति ने बताया कि इलाज के दौरान बबीता ने थोड़ी देर होश में आने पर बताया था कि रामदेव बुनकर और उनके बेटों व बाबूलाल को मत छोड़ना। उन्होंने मेरी जिंदगी खराब कर दी है। इतना कहकर बबीता फिर बेहोश हो गई थी। बबीता की मौत के बाद घर पर बेड के गद्दे के नीचे डायरी रखी मिली। डायरी में बबीता का लिखा सुसाइड नोट

मिला। सुसाइड नोट में लिखा था, "मैं बबीता सुसाइड कर रही हूँ। क्योंकि मुझे रामदेव गांधी और उसके दोनों बेटे व जेवाई बाबूलाल बहुत परेशान कर चुके हैं। इन लोगों ने मेरी बेहोशी का फायदा उठा कर मेरी वीडियो बनाई। जिस दबाव में आकर मैंने इनसे एग्रीमेंट किया। जो कि इन्होंने पुलिस से धमकी दिलवा कर करवाया। रामदेव गांधी के पैसों के चक्कर ही नहीं था। ये तीनों बाप-बेटे खुद में दो चूड़ियां बिकवाए थे। कुछ मेरे पति के जोड़े हुए थे। ये सब पैसों वाले हैं, इसलिए सब इनकी ही सुन रहे हैं। परसों, मुझे मुरलीपुरा इनके बेटे मिले थे। उन्होंने बोला था तो मैं चुपचाप मकान उनको दे दी। नहीं तो वो मुझे बदनगी और भेरे बचको को मारवा देंगे। इसलिए किसी ने मेरी सुनवाई नहीं की। पापा-मम्मी मुझे माफ कर देना।

-कार्यालय संवाददाता- जयपुर। मानसरोवर के सिटी पार्क में 20 रुपये का प्रवेश शुल्क शुरू होते ही यहां घूमने वाले लोगों की संख्या घट गई है। हाऊसिंग बोर्ड प्रशासन का दावा है कि गुरुवार को 5150 से ज्यादा लोगों ने टिकट लेकर पार्क का भ्रमण किया। जबकि सूत्रों की मानें तो यहां पाक बनने के बाद से अभी तक वर्किंग-डे में रोजाना 7-8 हजार तथा शनिवार-रविवार को 22 से 25 हजार लोग उमड़ते थे। आवासन आयुक्त पवन अरोड़ा का कहना है कि पार्क के रखरखाव

के लिए 20 रुपये का न्यूनतम शुल्क रखा है। इससे पार्क में अस्वाभाविक तत्वों के प्रवेश पर भी पाबंदी लगेगी। मंडल की सचिव अल्पा चौधरी, अतिरिक्त मुख्य अभियंता संजय पुनिया, आवासन अभियंता के.के. दीक्षित समेत अन्य अधिकारियों ने गुरुवार को विधिवत तरीके से टिकट व्यवस्था को प्रारंभ करवाया। पहले दिन जगह-जगह क्यूआर कोड लगाए गए थे तथा कैश काउंटर पर ऑफलाइन पेमेंट के साथ ऑनलाइन की भी सुविधा दी गई थी। उन्होंने बताया कि पार्क में सुबह

- हाऊसिंग बोर्ड प्रशासन का दावा है कि गुरुवार को 5150 लोगों ने टिकट लेकर पार्क का भ्रमण किया
- पार्क में सुबह 6 बजे से 9 तक शुल्क न लेने तथा 12 वर्ष से कम उम्र के बच्चों का प्रवेश निःशुल्क रखने पर लोगों ने खुशी जताई

रियायती पास वॉकर्स के लिए किसी सीमात से कम नहीं है। बुधुसुर ने आए माँहिस सुंडा ने कहा कि शहर के अन्य पार्कों मसलन किशन बाग में 50 रुपए, कुलिश स्मृति वन में 30, जलधारा में 30 में रागनिवास बाग स्थित सावन भादों में 20 का प्रवेश

शुल्क लिया जा रहा है। ऐसे में केवल 20 रुपए प्रवेश शुल्क किसी भी स्तर पर ज्यादा नहीं है। काबिले गौर है कि प्रदेश के अलावा देश के अन्य शहरों में स्थित मशहूर पार्कों में भी टिकटिंग की व्यवस्था काफी समय से संचालित हो रही है। पार्क में आए लोगों ने ऑफलाइन और ऑनलाइन दोनों मोड से पेमेंट को सराहा। परिसर में जगह-जगह क्यूआर कोड प्रदर्शित किए गए जिससे आसानी से पेमेंट हो पा रहा था। आनजन ग्वाल् प्ले स्टोर से सिटी पार्क जयपुर ऐप डाउनलोड कर आसानी से प्रवेश शुल्क का भुगतान कर रहे थे।